

# శ్రీ రామజననము.

ఇయ్యది.

మ॥ రా॥ రా॥ దోణమరాజు సీతారామారావుగారిచే


రచియింపబడి,

రాజమండ్రివాస్తవ్యుడు బుక్కుసెల్లరునగు

క రా అ చ్చ య్య చే

బ్రకటింపబడినది.

మొదటికూర్పు, 1000.



స్కెప్ అండ్ కంపెనీ ముద్రాక్షరశాలస్మృతితము.

1914.

# ఈ నాటకమునందువచ్చు పాత్రలు.

దశరథుడు—అయోధ్యాపురాధీశ్వరుడు.

సుమంతుడు—మంత్రి.

సుమంతుడు—రథసారథి.

నసిష్ఠుడు—ముని.

ఋషి.

ఋషి బాలుడు.

దేవేంద్రుడు—అమరాధీశుడు.

బృహస్పతి—దేవగురువు.

జయంతుడు—దేవేంద్రుని సుతుడు.

రావణుడు—లంకాధిపతి.

మేఘనాథుడు—రావణుని సుతుడు.

నలకూబరుడు—కుబేరుని సుతుడు.

విష్ణుమూర్తి,


అగస్త్యుడు  
దుర్వాసుడు } మునులు.


జయంధరుడు—దేవదూత.

—స్త్రీలు.—

ఋషి భార్య.

రంభ—అమరవేశ్య.





## శ్రీరామజననము.

నాం ది.

మ॥ ధరణీభారనివారణంబునకు దైత్యశ్రేణిఁ గూల్పున్ బ్రభా  
కరవంశాంబుధిచందుఁడై దశరథఁజ్ఞాజాని గర్భంబునం  
దరయన్ జన్మముగాంచినట్టి ఘనమా యామర్త్యరూపుండు శ్రీ  
హరి రాముం డిడుఁగాత మీకుఁ గృపఁ గల్యాణంబు లెక్కాలమున్.

తే॥ గీ॥ శ్రీయుమాపతీనాయక యనెవితంబు  
మాసివర్యుల పాలింటి పాలవెల్లి  
యఖిలరోగముల్ వాప దివ్యోషధంబు  
రామమంత్రంబు మిమ్మెప్పు యోముఁగాత.

(నాంద్యంతమున)

సూత్రీ—(సభ్యులపైఁ బుష్పంజలి జల్లి)

తే॥ గీ॥ మొదట గీర్వాణభాషలోఁ బుణ్యమూర్తి  
రాముచరితంబు నెవ్వఁడు వ్రాసె నట్టి  
వామలూరుసంభవుని సద్భక్తిమీఱ  
మనమునందున వినుతింతు బ్రస్తుతింతు.

అతివిస్తరంచేల ? (తెరవంకఁజూచి) కుంకుమతీలకాంచితభృగుటీ ! నటి ! నీ యలంకార  
ము పూర్తియైనచో నొక్కసారి యిటురమ్ము.

నటి—(ప్రవేశించి) ఆర్యా ! ఏమిసెలవు ?

సూత్రీ—తే॥ గీ॥ సరససంగీతసాహిత్య శాస్త్రనిపుణ  
శేముషీ ధురంధరులయి చెలఁగుచుండు

సజ్జనప్రకర మదిగొ ♦ సభ్యులగుచు  
వెలయుచున్నారు కంటివే ♦ వెలదిమిన్న.

నటి—ఈసభలం జూచినంతనే నా కధికోత్సాహము జనింపుచున్నది. కాని వీరిరాకకు  
మాత్రము కతం బెటుంగఁజాలకుంటిని.

నూత్ర—ఇంతమాత్రము కనుంగొనలేకపోయితివా ?

మ॥ మనువంశాంబుధిచంద్రుడై దశరథఁజూని గర్భంబునకా  
ముచులుకా దేవతలుకా మనంబులను సమ్మోదంబుచుం బొందగా  
ఘనులకా దైత్యులఁగూల్చు బుట్టిన జగత్కల్యాణుడౌ రామరా  
ట్జననం బాడి ముదంబు గూర్పుమనిరో ♦ సంపూర్ణ చంద్రాననా.

నటి—సాక్షాద్విష్ణు స్వరూపుడై ధరాభారము వాపనెంచి జన్మించిన శ్రీరామచంద్రుని  
పవిత్రజననకథానిధానంబును నాడినచో మనము కృతార్థులమగుచుము. మనో  
హరా ! ఇక్కడను రచించి తనజన్మమును సార్థక పఱచుకొన్న కవియెవ్వరు ?

నూత్ర—అనేక దృశ్యప్రబంధకతయగు దోణమరాజు సీతారామరాయాభిధానుండే  
దీనికి గతకా.

నటి—ఓహో ! ఈతఁడా ! ఈతనినాటకంబు లన్నియు నిదివఱకే జగత్ప్రసిద్ధి వహించి  
యున్నవి. ఇయ్యది ప్రదర్శించి సభ్యులను నానందాబ్ధిలో నోలలాడింపవచ్చును.

[తెరలో]

మ॥ వరనిష్ఠాపరులై తపంబెపుడు శుంభదృక్పినింబూని, శ్రీ  
తరుణీనాథునిగూర్చి చేసెడి మునీంద్రశ్రేణి హింసించు భీ  
కరసింహప్రముఖాదికూరమృగవర్గంబుకా వధింతుకా గడుకా  
ద్వరగాదోలు రథంబు నిప్పుడు సుమంతా ! సంతసంబూనుచుకా

నూత్ర—ఇంకమన కీమాటలతో నేమిపనియున్నది. అదిగో ! సరయూనదీతీర ప్రాంత  
తారణ్యంబున వేటాడుటకై దశరథుఁడు వచ్చుచున్నాఁడు. ఇంక మన మిచ్చట  
నుండరాదు. పోవుదము రమ్ము. (నిష్క్రమింతురు.)

ఇది ప్రస్తావన.





## శ్రీరామజననము.

ప్రథమాంకము.

సరయూతీరము.

[అంత బైపద్యమును జదువుచు సారథియగు సుమంతునితోఁగ  
దశరథుఁడు బ్రవేశించుచున్నాఁడు]

దశ—సారథీ ! ఏమి. నీరథచోదకము.

తే॥ గీ॥ త్మాతలగబెల్ల కుమ్మరి • సారె కరణి  
దిరుగుచుండెను గిరిగిర • ధరణిజములు  
వెంటవచ్చెడిభాతి గాన్పించుచుండె  
వాయువేగంబు నెగదన్ని • వరలుచుండె.

(ఇంచుకయూరకుండి) సుమంతా ! ఈమందమారుత సౌఖ్యంబు గంటివా ! మార్గాయా  
సంబున డస్సియున్న పాంథులచిత్తంబును నిది యెంతయో రంజిల్లఁ జేయును  
గదా ! ఈ గాలిసౌఖ్యంబును వాబోటి మహారా జెఱుంగుట దుర్లభంబు.

చ॥ తెలతెలవాటనీయకయె • తీయనిచల్లిగలట్టి మూటలక  
గడువడిగా భుజంబునను • గాంతుమెఱుక దగదాల్చి ; వేడ్కతోఁ  
బొలమునకేగి, యంతటను • బొందుగ దుక్కిని దున్ను రెడ్డు లీ  
మలయసమీరసౌఖ్యమును • బాగుగఁ బొందునుసుమ్మ సారథీ.

ఇది యట్లుంచును. నేత్రోపవ్యంబై యొప్పు నీవదీతీర మెంతసాంపుగ నున్నదో చూడుము.

నీ॥ జలచరంబులఁ బట్ట ♦ జపమనొనరెచ్చడి  
దొంగతాపసులైన ♦ కొంగగుంపు  
ఇచ్చోట నచ్చోట ♦ నింపుగామేయుచు  
నీళ్ళకై యరుదెంచు ♦ లేళ్ళసమితి  
కలకలారావంబు ♦ సలుపుచు నిచ్చోట  
నచ్చోట జేరు విహంగచయము  
అలసియుండినవారు ♦ హాయిగాఁగూర్చుండఁ  
దనరుచుండిన సై కత్తస్థలములు  
తే॥ గీ॥ గలిగి వివిధచిత్రములచేఁ ♦ జెలఁగుచుండి  
యంచితానందమును గూర్చు ♦ నాత్మకిపుడు  
భళిర సరయానదీతీర ♦ భవ్యచిత్ర  
మెన్నఁ దరమానె భువిలోన ♦ నేర్చికై న.

(తెరలో)

మ॥ శరభంబుల్ బులులున్ యెలుంగులు మహాశార్దూలముల్ రేగి చె  
చ్చెర ఘోరాటవిజృచ్చి బొబ్బలిడుచున్ ♦ జీకాకుచే మాపయిన్  
గురుకోపంబున దూకుచున్నయవి యా ♦ ఘోషించుటానించి నీ  
శరనై పుణ్యము చూపుమీ దశరథత్మోపాలచూడామణి.

గళ — సుమంతా ! మనకై వేటకాండు తొండ్లనొందుచున్నారు. తేరు సరణ్యంబు లోనికిఁ బోనిమ్ము.

(నిష్క్రమించుచున్నారు)

రంగము—అరణ్యము.

[ధనుర్ధరుఁడై రశరథుఁ డొంటిగాఁ బ్రవేశించుచున్నాఁడు]

దశ—తనలో

ఉ॥ కానల జెట్లనీడలను • గాంక్షమెయి దపమాచరించు స  
నొనులు జెందుబాధలను • మాన్పి మెకంబులద్యంచి వారి యా  
నూనకటాక్షమందితిని • నొప్పుగ ధన్యుడనైతి నిం కిట  
నానగరంబుఁ జేరెద మనంబున సంతసమొందుచున్ ద్వరన్,

(నలుదిక్కులు బరికించి) ఓహో! దారితప్పితినికాబోలు. కంటి కొక్కభటుండైనను  
గానరాకుండెను. నుమంతుఁడు నన్ను నెదకుచు నుండనోపు. ఇప్పుడు నేనేమి  
నేయుదును. పురంబునకు నొంటిగ నెట్లుపోగలుగుదును. (ఆకాశమును జూచి)  
అదిగో! త్రిమూర్త్యస్వరూపుండై యేమహాత్ముండు జగంబునెల్ల గృహవృష్టిని  
వీక్షించుచుండునో, ఏమహాత్ముని దివ్యనామ సంస్మరణంబు సమస్తరోగంబులను  
బాపునో, ఏమహాత్ముని గొలుచుటం జేసి, సకలభక్తులును నభీష్టార్థసిద్ధు లగుదు  
రో! యట్టి దివాకరుం డస్తగిరిం జేరుచున్నాఁడు. (ఇంచుక యూరకుండి)  
ఆహా! చీకటి పడిపోయినదే.

[తెరలో బుడబుడధ్వానంబు వినవచ్చును]

దశ—(నలుదిక్కులు బరికించి) ఏమి! యీధ్వని

[మరల నదియే ధ్వనివినవచ్చును]

దశ—(అలోచించి) సరే! తెలిసినది. ఈ చప్పు డాచాయనుండి వినవచ్చుచున్నది.

తే॥ గీ॥ మదపుటేనుఁగ యొక్కటి • మహిమయెసఁగ  
జలముగోలుచు నిప్పడి • శబ్దమిట్లు  
నేయుచున్నది కావున • శీఘ్రగతిని  
బాణమును వీడి దాని దర్పం బడంతు.

ఆమదకరీంద్రము నీరమును గోళి నగుశబ్దమే యిది. అందుకు సందియంబు లేదు,  
(ఇంచుక ముందుకు నడచి) ఇంక నాలోచింపనేల !

[అని శరప్రయోగము సేయుచున్నాడు]

[తెరలో]

హా ! ఎంత కూరకృత్యం బాచరించితివిరా ?

దశ — (నిశ్చేష్టితుడై) ఆహా ! తానొకటితలంప దైవ మింకొకటి చేయనన్న పలుకు  
సత్యమయ్యెనుగదా ! అక్కటా ! హస్తీయని తలంచి మనుజునిపై శరంబు  
విడిచితి. ఎంత ఘోరపాపంబునకుఁ బాల్పడితిని. హా ! పరమేశ్వరా ! ఇది నీవు  
నాచేఁ జేయించిన ఘోరపాపంబువలెనే యున్నది. మహానుభావా !

తే॥ గీ॥ మదపుటేన్గు నెదుటఁబెట్టి ♦ మహితశరము  
చేయి జారఁగఁగల్పించి ♦ చేసినావు  
భూరిమర్త్యుగా నాకొంప ♦ ముంచినావు  
నింక నెయ్యదిసేయంగ ♦ నెంచినావొ.

అయ్యో ! ఇప్పుడు నేనేమిచేయుదును. చేయుట కేమున్నది. నాశరంబుచే నేలఁబడిన  
యాపురుషుని సన్నిధికిం బోయి, తగిన యుపచారం బాచరించెద. (అని నడచి  
పడియున్న మునిబాలుని జూచి) అక్కటా ! నే నింతవఱకును సామాన్య  
మర్త్యుండని తలపోయుచుంటి. ఈతం డొకమునిబాలుఁడు.

తే॥ గీ॥ కాననంబులయందుండి ♦ కందమూల  
ఫలముల భుజింపుచుండి దై ♦ వంబుగూర్చి  
తపము నిరతంబుఁ జేసెడి ♦ తపసివుతు  
గాసిజేసితి పాపంబు ♦ గట్టికొంటి.

తే॥ గీ॥ అకట తాపసోత్తములు శాపాయుధు లిపు  
డీతఁ డెట్టిశాపంబును ♦ నిచ్చువాఁడొ  
కుడిచి కూర్చుండగాలేక ♦ కొంపపైకి  
నేనె తెచ్చికొంటి నిప్పు ♦ డేమిసేతు.

ఋషిబా—(తనలో) అక్కటా! ఇదియేమి. పార్థిబము. మునిబాలుడైన నాపైన నె  
వ్వఁడు బాణంబు విడిచెను. నరసంచారములేని యీనట్టడవిని చీకటి సమయంబు  
న నీటికి వచ్చితి. నాపై శరంబు విడిచినవారికి నేనేమి యెగ్గు సల్పితి నోకదా!  
అయ్యయ్యో! జటాభారంబుదాల్చి మునినై కందమూలఫలంబుల భుజింపుచు  
భగవధ్యానము చేసికొను నేనేడ, ఒక్కమనుజునిచే గూర్చబడుటేడ.  
అక్కటా! నామృతికి నేను పగవనుగాని, వృద్ధులయిన నాజననీ జనకులం గూ  
ర్చి మాత్రము విచారింపుచుంటి. హా! జననీ జనకులారా! అంధులైన మీ  
రెవ్వనిని నమ్ముకొని తపః బాచరింపుకొనుచు గాలంబు గడపుచుంటిరో, య  
ట్టి మీ యనుంగుఁబుత్రుఁడు నేఁడు దిశం బలంకరింపుచున్నాడు. మీ కిన్నినీళ్ళ  
చుక్కలు పోయినని నమ్మియుంటిరిగాని మీరే నాకు బోయకలసివచ్చునని  
కలనయినం దలంపరయితిరికదా! తల్లిదండ్రులారా! మీకింక శుక్రాశ్రయే  
నా రెండు? మీకు గతి యేమి? (విలపించుచున్నాడు.)

దశ—ఈతని సముఖంబున కేగి నాసంగతినంతయుఁ దెలిపి, త్రమింపజేయుకొనెద. (ఋ  
షిబాలుని సమీపించుచున్నాడు)

ఋషిబా—(దశరథునిజూచి)

ఉ॥ ఎవఁడవురోరి నీవిటు లొకింత మనంబున నెంచకుండ శ్రీ  
ధవుని నిరంతరంబు మది ♦ ధర్మవిధి భజియింపుచు మహా  
త్సవగతి గానలనిలచు ♦ సన్మునిపుత్రుని నన్నగూల్చి నీ  
వు వడయులాభ మేమిపుడు ♦ పొందుగఁదెల్పుము దుర్మదాంధమా.

నీయున్న తెఱంగు జూడ నీవొక భూజానివని తోచుచున్నది. అయ్యయ్యో! జాత్యం  
ధులైన మాతలిదండ్రులు, దాహంబుగొని జలంబుదెమ్మని నియోగింప గడురయం  
బునఁ గొనిపోదలచితిని. ఇప్పుడు నీబాణముచే గూలినాడ.

తే॥ గీ॥ దప్పిగొనినారు నాతల్లి ♦ దండ్రులకల  
నీరమెప్పుడు తెత్తునో ♦ నే నటంచు  
నెదురు జూచుచునుండెద ♦ రెంతయైనఁ  
గటకటా యేమిచెప్పుదు ♦ ట్లాతలేంద్రీ.



చ॥ నడువఁగ గాళ్ళులేవు నయఁనంబుల దృష్టియులేదు దాహమున్  
గడుగొని నన్నుఁగూర్చి కొఁకొకొమకా యని యేడ్చుచుందు రి  
ప్పుడు గృహమందు నీవీకను • బొందుగ నీరము గొంచుఁబోయి వా  
రలకునొసంగి నాదగు తెఱుగు వచింపు మసత్యమాడకన్ .

దశ — మునిబాలకా ! నే నెంతయైన ఘోరపాతకంబు గట్టికొంటిని. బుద్ధిపూరకముగఁ  
జేయలేదు.

మ॥ రవివంశంబున జన్మమందియు మహాఁరాష్ట్రంబు సాకేతమున్  
భవుకప్రీతిని నేలుచున్ జనములన్ • బాలింపుచున్ వేడ్క శ్రీ  
ధవునిం గొల్చెడి నిన్నుఁ జంపితి వృధా • ధర్మైకహీనుం డటం  
చవనిం బేర్పడనయ్యె నాదుబ్రతు కాహా వ్రాత యిట్లాప్పెనే.

ఋషిపుత్రా నీవు కుండముంచుశబ్దం బాలించి గజంబు నీరంబు గోలుచున్నదని తలం  
చి యీరీతి నిన్నుగాసి జేసితిని.

ఋషిబా—ఓహో నీవు దశరథుండవా !

ఉ॥ మించినదానికిన్ వగవ • మేలగునే యికరాజ ! బాణమున్  
దృంచితివీవు నన్ని పుడు • తృష్ణకువచ్చిన హస్తీయంచుఁ జిం  
తించిన లాభమేమి యిక • దిన్నఁగఁ దండినిజేరి వేగ వి  
న్పించుము నాదువార్తను వివేకగుణుండు నినున్ తమించెడున్ .

మందు నీవు ఘటోదకంబును గొనిపోయి నాకై వేచియున్న మాతలిదండ్రుల తృష్ణంబా  
పి యాపైన నావాతకను దెలుపుము. నిజంబు వక్కాణించితివేని యాతండు ని  
న్ను దప్పక పైరించును. అట్లు చేయవైతివేని నాకై గుట్టుగుట్టయు నెమకితుదకు  
దివ్యదృష్టిని నాయుదంతంబు కనిపెట్టి భవత్కులంబు దహియింపఁ జేయును.  
కావున నావాక్య ప్రకారం బాచరింపుము. ఇంకనీవు సందియంబందక ప్రయో  
గించిన శరంబును నాశరీరంబునుండి తీయుము. ప్రాణంబులు విడిచెద.

(దశరథుండు మునిబాలుని శరీరంబునుండి శరమును దీయగాఁ బ్రాణంబులను విడు  
చుచున్నాఁడు) దశరథుడు నిష్క్రమించును.

రంగము—ఆశామవాటిక.

[ప్రవేశము ఋషి, భార్య.]

ఋషి—తే॥ గీ॥ ఎంతయోకాల మాయెను ♦ నింతి సుతుఁడు  
జలము దెత్తునటంచును ♦ సరయుకేగి  
యింతవఱకును రాడాయె ♦ నేమిసేతు  
నెన్నఁ డింతయాలస్యంబు ♦ నెఱుగడకట.

అయ్యో! దాహం బధికంబుగనున్నది. పుత్రుండు చీకటిలో నేగినాడు. ఏమైయుండు  
నోకదా! నాడెందంబు సంతాపంబందుచున్నది. ఏమికిడువాటిల్లనున్నదోక  
దా. మనలనువిడనాడి యింతకాల మెచ్చటను నుండినవాఁడుకాడు.

[దశరథుఁడు ప్రవేశించుచున్నాఁడు]

దశ—అయినబాలుని జననీజనకులు వీరయైయుంగురు. అక్కటా! అంధులైన వీరిపు  
త్రునిజంపి యెంతపాపంబు గట్టికొంటిని.

ఉ. అక్కట మీకుమారు దుచుమాడితినంచును వీరితోడ, నే  
నెక్కరణి నచింపఁగల ♦ నిప్పు వచించిన హా యటంచు లోఁ  
బొక్కరె పొక్కి పుత్రక మము విడనాడితివేయటంచును  
సొక్కరె శాపమిచ్చి నను ♦ శోకపరీతుని జేయరే మహి.

ఏమైననుసరే చెప్పకతప్పదు.

[ఘటోదకంబు వారిముందు బెట్టుచున్నాఁడు]

ఋషి—(చప్పుడువిని)

ఉ॥ కన్నులులేని మాకిపుడు ♦ కన్నులునీవెయటంచుఁ జిత్తమం  
దెచ్చుచునుంటి. సంతతము ♦ నీవును నట్టులె చూచుచుంటుచే  
నన్నలినాఁడుని మది నహర్నిశము భజియించుచుంటి మో  
కన్నకుమార నిన్విడచి ♦ కానలనుండుట శక్యమానెకో.



నాయనా ! ఎన్నడును నింతయాలస్యముచేసి యెఱుంగవు.

దశ—(మారువలుకక యూరకుండును)

ఋషి—నాయనా ! పలుకవేమి ? నేను నిన్నిట్లంటినని కోపమా ! నేనుగాని నీమాత  
గాని నీయందున్నదోషంబుగన్పఱచినచో నయ్యది నీబాగునకేకదా వత్సా ! ఆ  
గ్రహింపకుము.

దశ—

8

చ॥ సుతుండనుగాను మీకుఁ బరిశుద్ధచరిత్ర మహానుభావ నీ  
క్షీతి సకలంబునేలు నృపశేఖరుండ౯ రవివంశజుండ, స  
త్కుతుకముమీర వేటకిటకుఁ జనుదెంచి శరంబుఁ బూని నా  
యతగతిఁ గూరుచుండఁగను ♦ నాసరయునదితీరమందున౯.

బుడబుడధ్వని వినిపింప, కుండతోనీరంబులు ముంచుశబ్దమని తెలియక, వనగజంబని తలం  
చి, శరంబును బ్రయోగించి మీతనయునిగూల్చిన మహాపాతకుండ.

ఋషిఃభార్య—హా ! కుమారా ! (అనిమూర్ఛిల్లుచున్నారు)

దశ—(తనలో) ఎంతకష్ట మెంతకష్టము.

ఋషి—(మూర్ఛనుండిలేచి)

మ॥ తనయా సద్వినయాంచితాభరణ సద్ధర్మైకపారీణ, కా  
ననమందిట్లు తపంబు జేసికొనుచు ♦ గాలంబునుంబుచ్చుమా  
కనిశంబుఁ బఠచర్య జేతువనుచు ♦ హా ! యెంచితిగాని నీ  
కును నూరేడులు నిండునంచు మదిలో ♦ గొంచెంబెఱుంగఁగదా.

తే॥ గీ॥ ఇన్నినీశ్చచుక్కలు మాకును ♦ నిత్తువంచు  
సంతసంబందితినిగాని ♦ సత్కుమార  
బరఁగ నీకు నేనే పోయవలయు నంచుఁ  
దలఁపనై తిని నెప్పుడు ♦ తథ్యముగను.

భార్య—హా ! కుమారా ! కన్నులులేనిమమ్ము విడనాడి యేగుబన్యాయమా ! నీవు మమ్మి  
ట్లు పాసిపోవ మాకెవ్వరుగతియగుదురని తలంచితివి.

ఋషి—తే॥ గీ॥ స్నానమాచరింప నెవరు ♦ సరయునదికి  
నన్నుఁ నోడ్కొనిపోదురో ♦ కన్నకొడుక  
బ్రతికినన్నాళ్ళు మునివోచు ♦ బ్రతికి తుదకు  
మనుజుచేఁ గూల్పఁబడితివా ♦ మహితచరిత.

దశ—మహాత్మా ! మీనుతుని నజ్ఞానవశంబునఁజంపితిని. ఈదుర్మార్గుని, పాపరతుని శి  
క్షించినను రక్షించినను మీదేభారము,

ఋషి—(దశరథునివిలోకించి) ఓరీ తులువా ! నానప్రస్థునిజంపి రాజైనను దేవతా  
నాధుఁడైనను నిర్వగలఁడా ! నీవుచేసినపాపంబు నీవేచెప్పుకొనుటంజేసి బ్రతికి  
పోతివి. లేకున్నచో నీశిరము వేయువ్రక్కలైపోదా ! ఓరీ ! మహాపాతకవర్తి !  
ఎటుంగకచేసితివి గావున సరిపోయినది. లేకున్న వీవేగాదు రవివంశంబంతయు  
నంతరింపకుండునా ! కుమతీ ! ఇంక మేమాలస్యమునేయరాదు. శీఘ్రంబుగఁ  
జితినిబేర్చుము. మేమందు బ్రవేశించి మాకుమారుని గలిసికొందుము. ఆలస్య  
మునేయక మాయాజ్ఞా ననుసరింపుము.

దశ—హా ! ఎంతకష్టమెంతకష్టము. కుటుంబంబునంతను వధించినవాడ నైతినిగదా !

[నిష్క్రమించి వెంటనేప్రవేశించును]


ఋషి—ఏమిరాజా ! చితింబేర్చితివా !

దశ—మహానుభావా ! ఈపాపపుహస్తంబు లందుకుఁగూడ నొడంబడినవి.

ఋషి—రాజా ! ఇంకనీవు విచారింపకుము. తెలియక యిట్టివోపంబుసల్పితివిగాన బ్ర  
హ్మహత్యాపాతకంబు నిన్నొడిగట్టకుండుఁగాక. కాని,

తే॥ గీ॥ నాకు సుతశోకమును గూర్చి నావుగనుక  
నీవు నావలె సుతునికై ♦ యేడ్చియేడ్చి  
పాసెవుదగాక బ్రాణంబు ♦ త్మోతలమున  
నిదియె శాపంబు నీకును ♦ నిచ్చినాడ.

ఇంకమేమేగి చితింబ్రవేశించెదము. (భాగ్యంజూచి) కాంతా ! ఇంకమనముపుత్రుని గ  
లిసికొందమురమ్ము. (అందఱు నిష్క్రమించుచున్నారు.)



## శ్రీ రామ జ న న ము.

ద్వితీయాంకము.

[దశరథుఁడు—సుమంతుఁడు ప్రవేశము]

సుమం—దేవా ! దేశరవారు నేఁడేమియోకాని దీర్ఘాలోచన తత్పరులై విచారభావంబు తోనున్నట్లు గానుపించుచున్నారు. కారణంబు దెలుపనగునేని నెలవీయఁగోరెద.

దశ—అమాత్యవర్యా ! సుమంతా ! నాకొండువిచారం బేమియుండును.

సీ॥ దేవతానాథుని ♦ దివ్యభాగ్యముకన్నఁ

గడుసంపదలుగల్గి ♦ కాళిలుచుంటి

భూమండలంబంత ♦ భూపాలురెల్లరు

నోలిసేవింపఁగా ♦ నేలుచుంటి

నవరత్నఖచితమా ♦ నవ్యసౌధములుండి

యెంతైన సుఖముచే ♦ నెగడుచుంటి

పరిపూర్ణగుణవతుల్ ♦ భార్యలుమువ్వురు

నందింప భోగంబు ♦ లందుచుంటి

తే॥ గీ॥ దేనికినిగొఱతయే లేక ♦ దివ్యమతిని

దనరుచుంటిని నిరతంబు ♦ ధరణిపైన

గాని యొక్కసంతాన సౌఖ్యంబులేక

పోయెనంచును మదిలోనఁ ♦ బొగలుచుంటి.

సుమం—భూపురందరా ! అందుకుఁ దగినయత్నంబు వసిష్ఠమహామనితో నాలోచించి యేదియేని నొనరింతము.

దశ — మంత్రీవర్యా ! ఏమిప్రయత్నము.

ఉ॥ చేసితిఁ బెక్కుదానములు ♦ చేసితి నెన్నియొ సద్రవతంబులన్  
వాసిగ నెల్ల భూమిసుర ♦ వర్షులకున్ ఘనభూములిచ్చితిన్  
గాసిలుచుంటిగాని భువి ♦ గానఁగనై తి ఫలంబు నక్కటా  
వీసరవోయెనేమనుదు ♦ వెన్నుఁచు నన్ గరుణింపఁడాయెగా.

సమస్త సౌభాగ్యసంపదలును గలిసియుండియు, దనయులను ముద్దాడు భాగ్యంబును నేను నోచునై తినిగదా. నాబ్రతు కడవిని గాచిసవెన్నెలచందం బయ్యెనుగదా. అయినను వసిష్ఠునితో నాలోచింతము. (నేవసునిజూచి) నేవకా ! \* నీవేగి వసిష్ఠ మునీంద్రుని దోడ్కొనిరమ్ము.

నేవ — (నిష్క్రమించి వెంటనే వసిష్ఠునితోఁ బ్రవేశిండును)

దశ — (వసిష్ఠునిజూచి నమస్కరించి) దేవా ! ఆయాసనం బధిష్ఠింపుఁడు.

వసి — (ఆసీనుండై) రాజేంద్రా ! నన్ను రావించిన కతమేమి ?

దశ — మహాత్మా !

తే॥ గీ॥ సకలసౌభాగ్యసంపద ♦ చాలకలిగె  
తక్కువేమియులేదయ్యె ♦ ధరణీయందు  
గానిసంతానభాగ్యంబు ♦ గలుగదయ్యె  
నేమివచియించువాడమీ ♦ కోమహాత్మ.

సకలమునిజనగర్విషా ! వసిష్ఠా !

తే॥ గీ॥ మివమ్మబోటుల ప్రాపుచు ♦ నెమ్మిగలిగి  
యుండియును నొక్కసుత్తునైన ♦ నొప్పమీరఁ  
బడయకుంటిని నావ్రాత ♦ ఫలముగాదె  
యేమిసేయుమందువో తెల్పవే మహాత్మ.

పూర్వంబునుండియు వచ్చుచున్న యీశంబు నిజపుట కొక్క మొలకయైనను లేనందుకు జింతింపుచుంటి.

వసి — రాజేంద్రా ! నేనొక్కటి చెప్పెదను వినుము. అశ్వమేధయాగం బాచరింపుము. దానంజేసి నీకు దప్పక సుతుఁబజనింపఁగలగు. ఇంనుకు నీవు సందియంబందక డెందంబునఁ జింతిమానుము.

దశ — మహాత్మా ! తమనోటినుండి యీనుడి వెలుగుడగానె నాకు సంతానోదయం బైన  
 స్తే సంతసము జనించినది. తమయానతి శిరసావహించి యశ్వమేధం బాచరిం  
 చుటకు సంసిద్ధుడనైయున్నవాడ.

వసి — తనయులం గాంచవలెనని నీకుఁ గోరిక జనించెను. నీవు తప్తక జగన్విఖ్యాతులగు  
 తనయులం గాంచెదవు. శీఘ్రంబుగ యాగంబునేయఁ బ్రయత్నింపుము.

దశ — మునివర్యా ! తమయాజ్ఞమాళిపై ధరించి యందులకుఁ దగినవన్నియు సిద్ధము చే  
 యించెద. (మంత్రనిజాచి) మంత్రీవర్యా ! నమంతా !

నీ॥ గుఱ్ఱంబువీడుమీ ♦ గురుని యానతిబూని

తద్దయుముదమున ♦ దానివెంటఁ

బంపించుమీ మన ♦ పౌరోహితునెకండు

వరధీరుడౌవీర ♦ వర్యు నెకని

గట్టించుమింక యాగమునకు శాలలు

దివ్యముగ సరయూ ♦ తీరమందు

జాగ్రత్త జేయింపు ♦ సగ్వవస్తు సమితి

నక్షయంబుగ నెప్పు ♦ డలరునట్లు

తే॥ గీ॥ యాగము సమాప్తి జేయించు ♦ నట్టిభార

మంత యీమునీందునిపై న ♦ నలరఁజేతు

చెప్పించి యన్నియును నీవు ♦ చేయుమయ్య

తెలియకుండిన నీతనిఁ ♦ దెలుపుమనుము.

క్రతువిఘ్నం బాచరించుటకు రాక్షసుల నేకులు వీక్షించుచుండును. అట్టివిఘ్నంబు లేమి  
 యుఁ గలుగకుండఁ దగుజాగరూకులై చతురంగబలయుతంబుగనుండి యజ్ఞరక్ష  
 ణం బాచరింపవలసినదిగా మంత్రీబృందంబుతోఁ జెప్పుము,

నుమం — దేవా ! వసిష్ఠమహామునీందుని సన్నిధి నే యొక్కసంగతి తమతో మనవి చే  
 యఁదలంచితిని. రోమపాదభూమిశ్వరపరిపాలితం బగు నంగదేశంబున వృష్టి  
 హీనతచే త్కృతలంబు బరితపిండుచుండ, నభూవల్లభుండు పాటులంబిల్చి, దాని  
 కిఁ గారణంచేమని యడుగ వాగ్దాతనిని విలంకించి “ విభాండకముని పుత్రుం  
 డైన ఋశ్యశృంగుని దోడితెచ్చి నీదుపుత్రికయైన శాంతనిచ్చి పరిణయంబునే  
 యుము. అట్లయినచో నేశంబునకుఁ గలిగినకీడు నశించునని పలికిరి, అంతటనా



తండు ఋశ్యశృంగుని దోడితెచ్చి తనపుత్రికయగు శాంతనిచ్చి పరిణయం బాచరించెను. ఆమునికుమారుండు రోమపాదునిపురంబునఁ బాదంబు పెట్టగనే కుంభవృష్టిగ వర్షంబుగురిసె. కావున నావిన్నపమాలకించి, యాఋశ్యశృంగుని శాంతాసమేతంబుగా, దోడితెచ్చి క్రతు వారంభింపుము. ఇదిసీకు శ్రేయస్కరంబు. వసి—రాజా ! నుమంతుండు వక్కాణించినది నిక్కంబు. ఆఋశ్యశృంగుని శాంతాసమేతంబుగాఁ దోడితెచ్చు. నీడగినచో రోమపాదుఁడు తప్పక పంపును. ఇందుకు సందియంబందకుము.

దశ—నుమంతా !

తే॥ గీ॥ బ్రహ్మ చర్యంబునందుండి • పరమనిష్ఠ  
బూని తపము సేయుచునున్న • మునికుమారు  
నెట్టుముదమునఁ దోడ్తెచ్చి • యిచ్చినాడు  
శాంత నాతనికి నృపతి • సరగఁజెపుము.

నుమం—దేవా ! ఈఋశ్యశృంగుఁడు తనతండ్రియగు విభాండకునిసేవింపుచు బ్రహ్మచర్యవ్రతమూని, మహానిష్ఠా గరిష్ఠాత్ముడై తపముజేసికొనుచుండెను. అతండు జన్మమందినతరువాత తపోదృష్టియేకాని, కాంతామణుల నెన్నఁడును జూచియెటుంగడు. రోమపాదుఁ డాతనిని దోడితెచ్చుటకు మంత్రపురోహితులను బోయిరమ్మనిచెప్ప వారాతనిని సమీపింపలేమనిచెప్పి, యాతని తపోభంగముచేసి తోడితెచ్చుటకు వాగకాంతలే తగువారని నుడిఁగిరి. అప్పుడు రోమపాదుఁడు వారాంగనలను నాతనిందోడితెచ్చుటకుఁ బంప, వారేగి యత్తపోవనమున విహరింపుచుండ, నెన్నఁడును స్త్రీలనుజూచియుండని యాతండు, వీరలంజూచి, వారికడ కరుదెంచి, వారలను దనయాశ్రమంబునకుఁ దోడ్కొనిపోయి, యర్ఘ్యపాద్యంబులును, సత్ఫలంబులును నొసంగి పూజలం దన్నెను. వారును నచ్చట పెక్కుదినంబులుండి, తమమాయావిద్యాకౌశలంబున నతనిని వశునిగాఁజేసికొని, యొక్కదినంబున యాతనిం గాంచి “తపస్వివరా” మేము మాపురంబునకుఁ బోయెదము నీవచ్చటికేతెంచెదవేని, మఖంబుగూర్చెదమని చెప్పిన, నతండు మారువలుకకతండినివిడనాడి, యక్కాంతలవెంటవచ్చె. అప్పుడు రోమపాదుం డాతనిని మంత్రపురోహితులతో నెదుర్కొని తనకూతురగు శాంత నొసంగి, వివాహంబుగా వించె. ఇప్పు డాఋశ్యశృంగుండు మామయింటనేయున్నవాడు.

దశ—వసిష్ఠమునీంద్రా ! నేనారోమపాదుని కడకేగి,

ఉ॥ సంతతి లేనివాడ బెలు ♦ చక్ష గ్రతువొక్కటి సేయుచుంటి నీ  
 శాంతమనోవిభుం గృహను ♦ శాంతసమేతముగాగఁ బంపుమీ  
 సంతసమేర్పడంగ నృప ♦ సత్తమ యంచును వేడికొన్నచో  
 స్వాంతమునందు సంతసిలి ♦ పంపకయుండునె రోమపాదుడున్.

వసి—అందుకు సందియంబందవలదు. ధరాపాలురనందఱను యాగముజూచిపోవుటకుఁ బి  
 లువఁ గొందఱునుఁ తులంబంపి, నీవుమాత్రము, మిథిలాపురాధీశ్వరుండగు జనకు  
 ని, కేకయభూపాలుని, రోమపాదుని స్వయమగాఁ బిలువును.

దశ—చిత్తము. ఇంక నున మేగి ఋశ్యశృంగుని దోడితెచ్చుటకుఁ దగిన ప్రియాణ స  
 న్నాహం బాచరించుకొనవలయును. రండు.

(అందఱు నిష్క్రమించుచున్నారు)

[రంగము—రామశాస్త్రి ప్రవేశము.]

రామ—(తేజించుచు) వర్ధిల్లుఁగాక. వర్ధిల్లుఁగాక. దశరథుండాచంద్రితారావనీశరథి  
 స్థాయిని వర్ధిల్లుఁగాక ! దశరథుండు పుత్రసంతుఁడై యెగడుఁగాక.

కృష్ణశాస్త్రి—(ప్రవేశించి) అయ్యా ! తన దేగామము ?

రామ—మాదేగామమైన నేమి ? నీవిష్పడేదియో గ్రామమునుండివచ్చుచున్నట్లున్నావు.  
 సత్వరమ్ముగ యజ్ఞశాలకుఁబోయి భోజనం బాచరించి సంభావనగైకొమ్ము.

కృష్ణ—ఏమియజ్ఞము ?

రామ—నీకుఁదెలియ నేలేదా ! దశరథుండు పుత్రసంతానమునకై యశ్వమేధయాగంబు  
 సేయుచున్నాఁడు. అందునిమిత్త మనేక రాజులు వచ్చియున్నారు. శాంతయు  
 ఋశ్యశృంగుండును నరుదెంచినారు. మనము చూచితీరవలయును. దశరథుని  
 జూచి యాశ్చర్యదించిన భూనుకులకెల్లఁ గొల్లలుగ ధనము లభించుచున్నది.

కృష్ణ—కవీశ్వరుల కేమైన బహుమతులిచ్చుచున్నారా ?

రామ—కొల్లలుగా ; తమకుఁ గవిత్వమందు బ్రావీణ్యమున్నదాయేమి ?


కృష్ణ—కొద్దిగానున్నది. నేనును రాజుగారిదర్శించెద.

రామ—అయ్యా ! నన్నుగూడ మీవెంబగొనిపొండు. ఏటో రెండుపద్యములు వ్రాసి  
 యిస్తే నెల్లనవేసి చదువుతాను. అమాయకుఁడారాజు నాకేదైన నొసంగకపోడు

కృష్ణ—ముందునాకొకలి యనుచున్నది. భోజనానంతర మాలోచించుకొందము రమ్ము.

(నిష్క్రమింతురు)





## శ్రీ రామ జ న న ము.

తృతీయాంకము.

[దేవలోకము—సుధర్మాసీనుడై దేవేంద్రుడును, బృహస్పతియు, జయంతుడును బ్రవేశించుచున్నారు]

ఇంద్రు—ఆచార్యవర్యా ! దేవతానాథుండనై యుంటినను సంతసంభేకాని, నాపదవి యును బ్రతుకును వేయేండ్లాయువు దినదిన గండ మనునట్లున్నది.

ఉ॥ ఎందఱిలో సురారులను • నే పడగించితి దర్పమేర్చి యిం  
కెందఱిలో వధించెను ర • మేళుడు సత్కృత బూని భూమి నిం  
పొందఁగఁ బెక్కువేషముల, • బోయెను భీతియటంచు నుండఁగా  
పందగళాస్యఁడిట్లు మన • పై కరు దెంచెను నేమిసేయదున్

అన్నా ! ఆభ రతీకున కేమియుఁ బనిలేదుకదా. ఇట్టి మ్రుక్కడి రక్కసులఁ బుట్టింప నేల?  
అబ్బబ్బా ! వీరియెగుటఁ బాశఁజాలకుంటినిశ్చదా.

బృహ—బ్రహ్మ వీరిని బుట్టించినఁ బుట్టింపవచ్చునుగాని దుర్భేద్యములగు వరణుల  
రీయనేల ?

ఇంద్రు—అన్నన్నా ! ఆఱంబులు దలంచినంతమాత్రముననే నాగుండెలు తల్లడిల్లు  
చున్నవి. నురసిద్ధసాధ్యయక్షకిన్నరకింపురుషగరుడోరగాదులచే మరణంబులేకుం  
డ బ్రహ్మ యీతనికి ఁరంబు లిచ్చెనట. ఇట్టివరంబు లిచ్చునప్పుడా ధాత  
యింమకైనను వెనుకముందు లరయ నవసరములేదా ?

బృహ—వెనుక ముందులు చూచినచో నిశ్చేల యుండును. త్రిమూర్తులు తపంబు  
నకు సంతృప్తి నొందువారుకదా ! అందు భాషానాథుఁడు తన్నుఁగూర్చి తపం  
బాచరించినచో మరింత పొంగి మరికొన్నివరంబు లిచ్చును. ఈదానవుండు  
బ్రహ్మఁగూర్చి తపంబొనరించి యీతనిని మెప్పించి యట్టివరంబులు వడసినాడు.

ఇందు—గురువర్యా ! ఈదశకంఠం డంతటితపం బాచరించెనా ?

బృహ—వాఁ డాచరించిన తపంబు నేమునీంద్రుఁడును జేసి యుండలేదు. పదివేల  
వత్సరంబులు పంచాగ్నుల మధ్యంబున నిలచి ఘోరతపం బాచరింపుచు వర్షస  
హస్రంబు బూతికాయగుచుండు నప్పటికి నొకతల యజునిఁ గూర్చి యగ్నికాబృహ.  
హుతి నేయుచుండెను. ఇట్లు తొమ్మిదివేల వత్సరంబులకును వొమ్మిదిశిరంబులు ఇందు  
ను నగ్నికాహుతిజేసి పదియవవత్సరంబునఁ బదియవశిరంబును నగ్నింబడవేయఁచుచు  
డ నవ్విరించి ప్రత్యక్షమై “ నీవుచేసినఘోరతపంబున కానందించితి వలసిన  
వరంబులు గోరుకొ” మ్మని యానతీయ నాదైత్యుం డాతనిని విలొకించి, జీవికి  
శత్రువు మరణంబుగావున నాకమరత్వమిమ్మని వేఁడెను. అందులకుఁ బితామహుం  
డు సమ్మతింపక నదితప్ప వేరొండు వరంబు గోరుకొమ్మని చెప్పెను.

ఇందు—విధాత మనకిప్పటి కిండుక యుపకారమే చేసెను. లేకున్నచో మనల  
నాదైత్యుండు బ్రతుక నీయకయే యుండును, తరువాత,

బృహ—అప్పు డాతండు నురసిత్థవిద్యాధరకిన్నరకింపురుషగరుడోరగాడలచే మరణంబు  
లేకుండ వరంబిమ్మని కోర, నతండిచ్చి, యగ్నికాహుతి జేయఁబడిన తొమ్మిది  
శిరంబులును మరలవచ్చునట్లు బ్రసాదించె.

ఇందు—ఆదుర్మార్గుని పేరు విన్న నే భయంబగుచున్నది. దేవా ! ఇంద్రతీచేతను మర  
ణంబు లేకుండ వరంబు లందిన యాచానవుండు నరులచే మరణంబు లేకుండ  
వరం బేలగ్రహింపలేదు. నురాదులు జయించుచున్న యాతనికి నరులెంతమా  
త్రమని తలంచియుండెను శాబోలు.

బృహ—అయియుండును గాని యది మనకుపకారమే.

ఇందు— ఏట్లు :

బృహ—ఎప్పుడో శ్రీమహావిష్ణువు మనలం గరుణించి నరరూపంబున నీతనిని వధింప  
కుండునా !

ఇందు—ఇప్పటికి నారాయణునకు మనయందు దయరాకపోయెనుగదా.

బృహ—ఏమట్లంటివి?

ఇందు—మొన్న నేను నారాయణ సన్నిధానంబునకు నేగి, రావణుండు దండెత్తి  
వచ్చుచున్నాడని తెలిసి,

చం॥ హరి పరమాత్మ యేలుమిక • నార్తజనావన రావణుండు సం

గరము నొనర్చి సర్వసుర • కాండము గెల్వగవచ్చుచుండె న

ద్వరములు గల్గియుండుటను, ♦ వాడిక నూరకపోడు కావున  
దురమున నాకు నీవిపుడు ♦ దోడ్పడు చక్రము బూనుచు గృహ.

హ—అందుల కాజగద్రక్షకుండగు లక్ష్మీనల్లభుం డేమనిప్రశ్నుత్తరంబిచ్చెను?  
ఇందు—ఏమనిచ్చెనా !

ం॥ తెలిసెను దేటతెల్లముగఁ ♦ ద్వేగనక్కఱలేదు భీతినిం  
గొలుపుచునుండె లోకముల ♦ కు గమఁగూరతబూని యంచు నే  
నరసితి దానవాధముని ♦ నాజిని వానిమదంబడంపఁగాఁ  
దరి యిదిగాదు నాకు విను ♦ తధ్యముజెప్పితి దేవనాయకా.

ని చెప్పినాడు.

హ—సహాయపడనందుకుఁ గారణంబేమైనఁ జెప్పినాడా !  
ఇందు—ఇట్లుజెప్పినాడు.

హే॥ గీ॥ బవరమునుసేయగా నేను ♦ వచ్చియున్న  
నరిచయంబును దునుమక ♦ మరలనెపుడు  
వట్టినాప్రతిజ్ఞలుసాగ ♦ వయ్యయిపుడు  
దానవుండు వరములబడసి ♦ తనరుకతన.

నీనుదియందు జింతమాని యాతనితో నెట్టెట్టో రణంబుచేయుము. ఆతనిని నేనే యెప్పు  
డో వధించెన.

బృహ—ఈమాట నేనిదివఱకే చెప్పియుంటిని. ఎప్పటికయినను నాదైత్యుండు నారా  
యణచక్రానలజ్వాలలయందు భస్మమై పోవలసినవాడే.

ఇందు—ఎప్పుడోమాట నిప్పుడాలోచింపనేల ? ఇప్పుడీ దానవుని దాఁకుటయెట్లు ?

(తెరలో)

తే॥ గీ॥ పాటిపోయెడి యమరులఁ ♦ బట్టిపీచ  
మడఁపుడి మదిలోన భ ♦ యంబులేక  
దేవవేశ్యలదోడ్తెచ్చి ♦ దివ్యమైన  
యాటలాడింపుడి వేగ ♦ హర్షమెసఁగ.

ఇందు—అచార్య! ఎవ్వరిదీకంతస్వరము.

బృహ—ఎవ్వరిదని యడుగ నేల? కూరచిత్తులై పరాక్రమంబున విజృంభించిన దైత్యులవియే.

ఇందు—అమరుల సైన్యంబంతయుఁ బలాయనంబైనది కాఁబోలు. యమవరుణకు బేరాదు లేమికోకదా!

[తొందరగా జయంధరుఁడు ప్రవేశించుచున్నాడు]

ఇందు—(జయంధరుని జూచి) జయంధరా! ఏమి? యింత తొందరగాఁ బరుగెత్తుకొని వచ్చితివి.

జయం—అమరులయొక్క యపజయంబును దెలుపుమని ధాత నానొసట వ్రాసినాడు.

ఇందు—ఏమి! అమరులకే యపజయమా?

జయం—ఆరాక్షసులతో బోరిపోరి, తుదకు మన సైన్యంబంతయుఁ బలాయనంబై పోయినది. యమవరుణకు బేరాదులే యోడిపోయిరి.

ఇందు—అక్కటా యముడుగూడ నోడిపోయెనా.

జయం—దేవా! ఏమి చెప్పుదును యమరాక్షసు లిరువురును గలహంబునకు దొడంగి ఘోరంబుగఁ బోరుచుండ నందు యముఁ డలిగి ప్రళయకాలమద్రుని లీల మండి పడుచుఁ దన దండమును దైత్యునిపై విడువఁబోవఁ గడురయంబున బ్రహ్మ య చోటికివచ్చి యాతని చేయిబట్టుకొని,

మ॥ యముఁడా! వీడకు నీదుదండమును దైత్యశ్రేష్టుపై నిష్టు దండమునం జచ్చు నతెందు తప్పక నిశాటస్వామి చాకుండు నట్లు మహిమ వేను పరంబులిచ్చితిని నెట్లొ సైచి శాంతించు మింక మదీయోక్తిని సత్యమానటులుగా గావింపుమీ చంపకన్.

అని వచించె. అప్పుడు శమనుం డేమియు మారువలుకక రథంబుతోగూడ మాయమయ్యెను.

ఇందు—హా అమరులారా!

చ॥ సురరిపు లేగుదెంచి మిము • సొక్కగఁ జేయుచునుండ, నేను సంగరమున కేగుదెంచి రిపు • కాండముతోడ నెదిర్చి వారలన్

దటిమి ముదంబుమికివుడు ♦ తద్దయుఁగూర్చగ లేకపోతిగా  
వరబలమున్ బరాక్రమము ♦ భండన పాండితి గాల్పనా మహిన్.

తే॥ గీ॥ బలముగలిగియుండియును బల్ ♦ వజ్రబాణ  
ముండియును వలసిన సైన్య ♦ ముండి యసుర  
వైరిదాకగా వెఱచితి ♦ భారతీధ  
వుండు వానికి వరమిచ్చి ♦ యుండుకతన.

[తెరలో]

సీ॥ నరభోజనులమంచు ♦ నానావిధంబుల  
దైత్యులదూషించు ♦ దైర్యశాలి  
గౌతమమునికాంత ♦ గలియంగ నడిరేయి  
కుక్కుటంబై నట్టి ♦ టక్కరీడు  
సంగ్రామమందున ♦ శంబరాసురధీరు  
గెల్చినయట్టి సత్కీర్తి పరుఁడు  
వజ్రబాణము దాల్చి ♦ బాహుబలస్ఫూర్తి  
జరియింపుచుండెడి ♦ శౌర్యమూర్తి

తే॥ గీ॥ అష్టదిక్పతులెల్లరు ♦ నతిముదమునఁ  
దన్ను సేవింప నలరెడి ♦ మన్నె కాడు  
అతఁడు మీమహారాజు స్వర్గాధినాథుఁ  
డేడనున్నాడొ తెల్పుడి ♦ త్రిదశులార.

జయం—దేవా ! తొందరపడుదు.

ఇంద్రు—జయంధరా ! ఈకంతస్వరం బెవ్వరిది ?

జయం—రావణాత్మజుండగు మేఘనాథుం డరుదెంచుచున్నాఁడు.

ఇంద్రు—వీడు గడుమాయాయుధవిశారదుండని వినియుంటి. (బృహస్పతిం జూచి)

అచార్య ! కర్తవ్యమేమి ?



బృహ—రణాతిధ్యంబు నిచ్చుటయే కతాన్యము. వీడు వంచిమాటలచే జను  
వాడుకాడు.

జయం—తండ్రి! దీనికి మిరానాచింపనేల?

శా॥ ఆలోచింపఁగ నేల వీనికిటు దైత్యాధీశుపుత్రుండు దా  
నీలీలన్ జనుదేరనిమ్మిపుడు నేనెంతైన వెన్నీయకే  
యాలంబందునెదిర్చి వానిని సముద్యద్దర్ప మేపారగా  
గ్రోలంజూచెద వానిప్రాణచయముల్ ధూషింప నక్తం చరుల్॥

[అంతమేఘనాథుఁడు సీ॥ నర—అనుపద్యంబును జదువుచు  
బ్రవేశింపు చున్నాఁడు]

మేఘ—ఇంద్రుఁడెక్కడ?

తే॥ గీ॥ మమ్ముగెల్వంగ మదియందు ధయమునంది  
యమర సేనను నాజికి నంపినట్టి  
వీరచరితుండు బలుఁడు దేవేంద్రుఁడతఁడు  
నతనిఁ జూడగోరెడి రావణాత్మజుండు.

(ఇంద్రునిజూచి) ఇదిగో! ఇంద్రుఁడు. ఆహా! యేమి నాభాగ్యము.

తే॥ గీ॥ వెదుకబోయినతీగయే పదమలకును  
దగులు భంగిని నిప్పుడీ దైత్యరిపుని  
గాంచగల్గితి గన్నుల కటవుదీర  
చూడవలెనీతని బలము సొంపునింక.

(ప్రకాశముగా) దేవేశ్వరా!

మ॥ వరసంగ్రామము సేయగా సమరులన్ బంపించి నీవిట్లు మం  
దిరమందున్ ముదమందుచుంటివె రణా తిధ్యంబునుంగోరి నే  
నకుదేరన్ ననుగాంచకుండుటిది భావ్యంబౌన నీకిట్లులన్  
సరగరమ్ము త్వదీయ శౌర్యగరిమన్ నాకింత చూపింపుమీ,

(ప్రకాశముగా)

బృహ—(మేఘనాథుని జూచి) సానవనాధాత్మజా ! రణాతిధ్యంబును గోరి యేతెంచి న నేతెంతువుగాక. ఆపీఠంబున నలంకరించి, యొక్కీంత రణాయాసంబు దీర్చి కొనిన పిదప నీయిచ్చనచ్చిన ట్లాచరింపుము. కావున నాపీఠంబున నాసీనుండ వగుము.

మేఘ—(బృహస్పతిని జూచి) అమరాచార్య! ఇట్లు చెప్పమని యయ్యిందుఁడు నీతోఁ జెప్పెనా యేమి ? అవునవును. చెప్పియే యుండును. ఈ యమరనాథుని సంగతి యెవ్వరెఱుంగరు.

తే॥ గీ॥ అందెనేనియు జుట్టులే ♦ కందకున్న  
పాదములటంచుఁ జెప్పెడి ♦ వాక్య మితని  
యందు సార్థకంబయ్యెను ♦ నరసియుంటి  
నింకనీవును వచియింప ♦ నేలయిట్లు?

చాలుఁజాలు. మీసంగతిఁ గనుఁగొంటి. ఏవియో నాలుగుమాటలు చెప్పి నన్నుఁ బంపి వేయఁ జూచుచుంటిరిగాని, యట్లెన్నఁటికి జరగదు. ఓయీ ! యింద్రా !

ఉ॥ మాటలతోడనేఁ జనను ♦ భండన భూమిని నీదుశౌర్యమున్  
బోటుతనంబు జూడఁ బరి ♦ పూర్ణమనోరథ మేర్పడంగ నే  
నీటుగ వచ్చినాడ నిటు ♦ నీవిక భండన మిమ్ము మాకు ము  
మ్మాటికిఁ జెప్పినాడ నిక ♦ మానసమందున శంకయేటికిన్.

శా॥ నీరంధ్రంబుగ బాణనర్షము సురా ♦ నీకంబుపైఁ గప్పివే  
బారం దోలితి నాలమందల గతిన్ ♦ భావంబులో సంతసం  
బారీతిన్ గలుగంగలేదు విను ముద్బద్ధర్పమేపార, నీ  
తీరుంజూచిన యప్పు మానసము తృప్తిఁజెందు దేవేశ్వరా.

తే॥ గీ॥ వజ్రబాణముధరియించి ♦ వరలుదువఁట  
యెంతయో బలశాలివై ♦ యెగడ దువఁట



నసురులను దును మాడగా ♦ సరయుదువట

వచ్చినాడను భవదీయ ♦ బలముచూడ,

బృహ—ఓయీ ! మేఘవాధా ! ఏల యీరీతి బల్కెదవు ? తానే బలవంతుండనని చెప్పుచుఁ గంకణంబు ధరించి యీయింద్రుఁ డేమయినఁ జరింపుచున్నవాడా? అట్టిచోవృధాగాఁ గయ్యంబునకుఁ గాలు ద్రవ్వనేల? దీనివలన మీరువడయులాభ మేమైననున్నదా? మీకు శౌర్యంబు గలదేనిజెరులమీఁదఁ జూపనగునుగాని యకారణంబుగ నమరలోకంబుపైకి దండెత్తి వచ్చుటయేమిన్యాయము? ఇదిమీకు సమంజసముగ నే కన్పడునుగాని, మాబోంట్లకుమాత్రము సమ్మతిగనుండదు. కావున నిదివఱకే మాయమరులనందఱిని గాసిచేసి, పలాయనమగునట్లుజేసిన నీవింక నింతట నూరకుండి మీలంక కేగుటమంచిది. రణంబాచరించినచో నుభయబలంబులును నాశనంబగుట తప్ప మరేమియుఁ బ్రయోజనములేదు. అదియుంగాక నీవిష్టుడింద్రునితోఁ గయ్యంబాచరించితివేని యిరువురిలో నెవ్వరుగెల్తురో యెవ్వరికిఁ దెలియును? జయాపజయంబులు దైవాధీనముకదా. అమరులకు మృత్యువులేదను సంగతి నీకుఁ దెలియును. ఆకారణంబున శచీధవుండు రణంబున నీచేమడియువాఁడుకాదు. ఒకవేళ నీవు మడిసితివేని మహాబలపరాక్రమముచే విరాజిల్లుచున్న నీకై నీతండ్రి యెంతయో పరితపించవలసినప్పును.

మేఘ—(వత్సవు) మేము భూసురులవలెఁ బిఱికిపారనునియ యిట్లాడుచుంటివి. ఈ యింద్రునకుఁగాని, నీకుఁగాని యిదియెవ్వరికినిగాని భయపడువాడనుగాను. నేనొకవేళ రణంబున మడియుదునేమోయని భీతిగొల్పుచుంటివా? ఇట్టిమాట పలికినందులకు నమరగురుండవని తలఁచి నెరించితి.

క॥ వారణసన్నిభుడను నని

వారణవిక్రముఁడ దైత్యవర్షుని నుతుఁడ

వీరుఁడ నాబాణంబులఁ

బారింబడి బ్రతుకలేరు ♦ బలులెవ్వారు.

ఇంద్ర—(బృహస్పతినిజూచి) గురువర్యా ! మీరింక నీతనితో సంభాషింపరాదు. పరధనజీరణగ నావహరణధురీణుండగు నీతుచ్చునకు నాబాణచవిజూపించినంగాని వీలుపడదు.

మేఘ—ఓహో! నన్ను బరధన పరకాంతాపహగణుడని యాక్షేపించుచుంటినా!

ఓరీ! మూఢా! ఇటువినుచు.

7/33

ఉ॥ నీవలె నేను శాతమమునీందుని యింటను గోడ్సినై తినో  
నీవలె నేను ద్వష్టసుతుని ఘనద్రోహముబూని చంపియో  
దేవవిరోధులెంతయును • దివ్యతపంబును సేయనోర్వనో  
భావమునం దలంప కిటు • బల్కగఁబాడియె దుర్మదాధమా.

ఇందు—(తనలో) బాణంబులకన్న నీతుచ్చునిపలుకులు నాహృదయంబునకు మిగుల  
సంతాపముగలుగఁజేయుచున్నవి.

జయం—(మేఘనాథునిజూచి) ఓరోరీ! దైత్యవంశబడబానలా!

ఉ॥ బీరముశౌర్యమున్ గలిగి • వీరుడవంచుఁ బ్రసిద్ధిగాంచి యీ  
తీరున దేవతాపతిని • దెంపర్చెనై యిటు బల్కనేల యిం  
పారఁగ నీపరాక్రమము • నాజినిజూపగ రాదె యిప్పుడే  
ఘోరరణంబునందు నిను • గూల్తును నీ జనకుండు కుందగన్.

మేఘ—తే॥ గీ॥ అదరిపడుచుంటి వేలరా • యాజియందు

నీవునను గెల్చువాడవా • యింకఁ గట్టి

పెట్టు మీమాట నీ బోటి • వీగుతోడ

సంగరముసల్పు మొక్కింత • శౌర్యమున్న.

జయం—ఓరీ! వాచాటా! వృధావచనంబులతో నేమిపనియున్నది. అస్మద్యాణంబు  
లు నీప్రాణంబులుగోల కడుతొందరపడుచున్నవి.

మేఘ—అట్లవా. అయిననీ బాణము గాచికోమ్ము.

జయం—ఈశరంబు నీప్రాణంబులుదీయును.

[ఇరువురును యుద్ధమునేయుదురు జయంతుఁడు పాతిపోవుచున్నాఁడు]

ఇందు—(రౌద్రావేశుడై)

శా॥ ఓరీ! నిల్చుమొకింత సేపిచట జన్మోద్యోగమున్ బూని, నీ  
ధీరత్వమ్మును శౌర్యమున్ బలము నర్థిం జూపుమీ వేగమే

నారాచంబులగప్పి నిన్నిదె వెసన్ ♦ సంగ్రామరంగంబులో

గూర్తుల్ దాఁపులెల్ల గుండగమదిన్ ♦ గూల్తున్ నిమేషంబులో.

మేఘ—ఓరీ ! ఇంద్రా ! నీవుబంపించిన యష్టదిక్ష్పతులగతి యేమైనదో నీకేతెలియును  
కదా. నన్నునీవుకూల్చువాడవును నేనునీచేఁగూల్చబడువాడనునా ! చెప్పవచ్చు  
నుగాని చేయుట నుకరముగాదు. నాతోఁ గయ్యమనఁగా నేమిగాఁదలంచితివో.

సీ॥ నందనంబిదిగాదు ♦ నరభోజనులతోడ

నిండినకయ్యంపు ♦ నేలగాని

రంభచల్లెడిపుష్ప ♦ రాగంబులివికావు

వేఁకిచూపెడిబాణ ♦ వితతిగాని

ఆరూఢ మధురవీ ♦ శారవములుగావు

ప్రతిభటాభీలహుం ♦ కృతులుగాని

తద్దయువంచింప ♦ ద్వష్టసుతుఁడుగాడు

శూరుఁడౌ రావణ ♦ సుతుఁడుగాని

తే॥ గీ॥ తలఁప సుఖకేళి గాదు యుద్ధంబుగాని

మురియుటలుగావు ఘనమృత్యు ♦ ముఖముగాని

చాలు నీవేడ నన్నిప్పు ♦ చంపుటేడ

నవ్వుదురు దీని విన్నను ♦ నెవ్వరై న.

ఇంద్ర—ఓరీ ! నీప్రగల్భంబు లిక్కడసాగిరావు.

మ॥ సమరంబందున నిప్పు నీదుజనకున్ ♦ జంపందలంపూనుచున్

శమనుండున్ దనదండమూనివిడువం ♦ గానుండగా ధాతవే

గమెయేతెంచి కృపాకటాక్షమునదాఁ ♦ గాపాడె గాకున్నచో

యమునిం జేరరె నీదుతండ్రియును దైత్యశ్రేణి యీపాటికిన్.

కానిమ్ము. నేను నీతు శృడంచెదను రమ్ము.

మేఘ—ఇదిగో రణంబునకు సంసిద్ధుఁడనైయుంటి.

(ఇరువురును గయ్యంబాచరింపుచున్నారు మేఘనాథుఁడెందుని బంధించును)

మేఘ—ఓయిందా! నీవుపలికిన వీరపుబలుకులేమైనవి. ఈశౌర్యంబుతోడనేనా దైత్యుల నెదిరింపదలంచితివి.

బృహ—(తనలో) ఆహా! దేవనాథుం డొకదైత్యునిచే జిక్కమలసినవాడా! కాలగతి కెవ్వరుకర్తలు ?

ఇందు—(తనలో) ఆహా! ఈదుర్మార్గుఁడు నన్నుమాయచేసి బంధించినాడే. ఇంకవీ డు నన్నేమిచేయునోకదా! ఏమిచేసినను ననుభవింపకతప్పదు.

[తెరలో]

నందనా! మేఘనాథా! భవదీయబాహుబలశౌర్యపరాక్రమంబుల కెంతయో సంతసించితిని. దేవతాతతింబారదోలి మహాకీర్తిఁగడించినాడవు. ఇట్టిమహత్కార్యంబు నాచరించి మనదైత్యాస్వయంబునకెల్ల యశంబుదెచ్చితివి. ఇంకనుత్రాముని రథముపైబెట్టుకొని సమస్త సేనతోడను మరలుము. నేనును నీవెనువెంటవచ్చెద.

మేఘ—తండ్రిగారియాజ్ఞ నెరవేర్చుచున్నాడ.

(ఎలుఁగెత్తి నలుదిక్కులుబరికించి)

మ॥ బలశౌర్యోన్నతుఁడౌ శచీధవుని ముద్బాహు బలాటోపతన్ గలనఁ బంధనజేసి నేనిదిగొ లంకంజేర్చు చున్నాడ, నా కులపాటొందుచు నున్న యీతనిని వేఁ • గొంపోవగాఁజాలు దోర్బలులున్నఁ వెనువెంటవచ్చి విడిపింపం జూచుకొండియింక.

ఇందు—(స్వగతము) ఈదుర్మార్గుఁడు నన్నిప్పుడు లంకకుఁ గొంపోవుచున్నాడే. అయ్యో! నన్నిప్పుడువిడిపించువారెవరు? అమరులందఱును బలాయనులైరి. జయంతకుమారుండెచ్చోట దాఁగియున్నాడోకదా. చింతామణీకామధేను కల్పవృక్షేత్యాది భాగ్యంబుల పాసిపోవుచుంటిని. నందనోద్యానంబున విహరించు సేనింక గారాగారంబున నాసంబెట్లుసేయుదునోకదా. హా! ప్రాణేశ్వరీ! శచీరమణీ! నీవు నాకై యెంతకుండెదవోకదా!

[మేఘనాథుఁడిందుని గొంపోవుచుండగా తొందరగా బ్రహ్మ

[ప్రవేశించుచున్నాఁడు]

బ్రహ్మ—(మేఘనాథునిజేయిబట్టుకొని) వత్సా! రావణీ!

తే॥ గీ॥ మూడులోకంబులేలు సంపూర్ణబలుఁడు  
పాకశాసనుబంధించి ♦ వరలినావు  
చాలదేయిది భవదీయ ♦ శౌర్యమునకు  
నింద్రజిత్తునుపేరిట ♦ నెగడుమింక.

నీవీతనినిప్పుడు లంకకుఁగొనిపోవుట భాగ్యముకాదు. ఇతనిని విడిచిపెట్టుము. నీకమరత్వంబును ద్విలోకాధిపత్యంబునుదప్ప మరియొండువరంబులుగోరుకొ మ్మిచ్చెదను.

మేఘ—పితామహా! భవదీయాజ్ఞను మాళింధరించి యాయందుగ్రినివిడిచెదను. నాయందుగరుణాంతరంగుండవై నేను రక్తచేలంబుధరించి, యెఱ్ఱనిగఱ్ఱంబులుగలిగిన, యగ్నివర్ణంబగు రథంబెక్కి రణంబునేయునెడనమర్త్యతనిమ్ము.

బ్రహ్మ—అట్లేయగుఁగాక.

మేఘ—(ఇంద్రునివిడిచి నిష్క్రమించును)

ఇంద్రు—(బ్రహ్మనువిలోకించి) మహాత్మా! భారతీమనోహరా! నురాసురసమరంబులయందెన్నఁడును రిపులచే బరాభవింపఁబడని నేనిట్లు మేఘనాథునిచే బంధింపఁబడుట కేమికారణము?

బ్రహ్మ—ఇంద్రా! నవ్వుచుజేసినపాపం బనుభవింపకతీరునా! ప్రపంచంబుననున్న నారీమణులందఱికన్న మేటియనదగునట్లు నేనొక్క కుటిలాలకను సృష్టించి దానికి నహల్యయనునామం బిడితిని. అక్కన్నియనెవ్వరికిత్తునని నేనాలోచించుచుండ, నీవు మనంబునదానినిగోరి, త్రిలోకాధిపతినగు నాకుగాక యిక్కన్య యెన్య రికిఁదగునని తలంచియుంటివి. తరువాత నేనక్కాంతను నిల్లడగాఁ గొన్నిది నంబులుంచుకొనుమని, గౌతమునికడకంపితిని. అతం డామెను నతిజాగరూకతతోఁగాపాడి, క్రమ్రర కొన్నివత్సరంబులకు నాకడకుఁ బంపెను. నేనాతనిబుద్ధికిని దపోబలంబునకునుమెచ్చి యామె నాతనికేయిచ్చి వివాహంబాచరించితి. అనంతరము నీవు నంచనబుద్ధిచేత నక్కాంతను గూడ నయ్యది గౌతముండెఱింగి నీకిడినకాపంబులలో నిట్టిశత్రువులచే బంధింపఁబడుదునని కూడనిచ్చెను. అకారణంబున నేడిట్లు బంధింపఁబడి నాచేకమక్తుండవైతివి. ఇంక విచారింపక భయంబుదక్కి గృహంబునకుఁబొమ్ము.

ఇంద్రు—మహాత్మా! నీక నేకనమస్కారములు.

(ఇరువురు నిష్క్రమింతురు)



[రంగము—రావణుడు—ప్రవేశము]

రావ—(స్వగతము) సకలలోకంబులును గెల్చితినిగాని మన్మథుని జయింప నావశ్యమైనది కాదుకదా !

తే॥ గీ॥ సంగరింబున శాత్రవ • సమితివీడు

బాణములకన్న వేడియై • పరఁగుచుండు

నంగజుడువీడు పుష్ప శస్త్రాస్త్రచయము

వీనిగెల్వంగ శక్య మెవ్వనికగును.

ఔరా ! మన్మథా ! నారాజ్యలక్ష్మీయగు మందోదరి నాసన్నిధిలేదుకదాయని తలంచియా యిట్లువేషజొచ్చితివి. (ఆకాశమునంకఁజూచి) మింటజంద్రుఁ డెట్లువిరాజిల్లుచున్నాడు? కామున కీతండు మేనమామయగుటంజేసి, విరహాంబోధినిమగ్నమానసులవేపుటకాతనికి దండుమరింతసహాయంబునేయును.

[అంతవజ్రకంఠుడు—ప్రవేశించుచున్నాడు]

వజ్ర—(రావణునిజూచి తనలో) ఓహో ! దానవేంద్రునకు మారవికారంబందురించినదే. ఇంక నన్నతఁడేదేవవేశ్యనో పిలచుకొనిరమ్మనిచంపును. ఈయన కామవికారంబు నాకొంపతీయుటకేవచ్చినది.

(ప్రకాశముగా) దానవేంద్రా !

రావ—వజ్రకంఠుడేనా !

వజ్ర—దైత్యేశ్వరా ! నేనువజ్రకంఠుడనే పిండారబోసినట్లు వెన్నెలకాయుచుండ నన్నానవాలుబట్టలేకపోయితిరికదా.

రావ—ఇన్నీ ! ఆనవాలుపట్టకేమి? అబ్బా ఈవెన్నెల యెంతప్రాణముతీయుచున్నది.

వజ్ర—దేవా ! అట్లువచ్చితిరేమి? వెన్నెల కన్నతల్లికదా.

రావ—కాముకులపాలిఁటి యమదూత.

వజ్ర—దేవరవారు కాలమునకు లోబడినట్లేయున్నది.

రావ—లోబడక చేయునదేమియున్నది ?

వజ్ర—వానిపీచమడంపలేరా !

రావ—అచ్చరమచ్చకంటి యొక తె లభించినప్పుడుకదా.

వజ్ర—మీరు దేవలోకముపై దండువిడిసినారనివిని దేవవేశ్యలందఱును బారిపోయిరి.

రా—అనురులనుబట్టి పాల్గార్చినట్లు వారినిగూడ నేమైనచేయుదుమని తలంచిరికాఁబోలు  
 వజ్ర) — (ప్రక్కలంజూచి) దేవా ! సద్దుచేయకుఁడు అటుజూడుడు. ఆహా ! తాటిము  
 జలవలె కనులుద్రిప్పుచు, నీటుగానడచుచు పాటబాడుచు, నీచాటు నెవ్వ  
 యోవచ్చుచున్నది.

రావ—ఈవార్లంటి యెవ్వతోకదా !

[రంభ ప్రవేశించుచున్నది.]

రంభ—(రావణునిజూచి తనలో) అన్నా ! మోసమువచ్చెనే. ఈతండు కడుకూరక  
 త్యుఁడు. వీనియెదుటనుండిగాని పోవకతప్పదు. ఏమిహానిసేయునో

(నడచుచున్నది)

రావ—(రంభంజూచి)

ఉ॥ ఎవ్వరదానవీవు జల ♦ జేక్షణ నీయభిధానమేది, నీ  
 వెవ్వని దృష్టిజేయగను ♦ నెచ్చటి కేగుచునుంటివిప్పుడు  
 గ్రోవ్విరిబంతిరో యికను ♦ గోర్కలరారగ నన్నుగూడి, నీ  
 వన్వల నేగుమీ యికను ♦ నందక సందియమెంతయు మదిన్.

రంభ—(తలవంచినిలువఁబడును)

వజ్ర) — ఏమి ! మారుపలుకవు ? దైత్యేశ్వరుండగు దశకంఠుఁడు నిన్ను గోరుచుండగా  
 బలుకకుండుట కెన్నిగుండెలున్నవి?

రావ—రామామణీ ! భయమునొందెదవేల ?

రంభ—దానవేశ్వరా ! నన్నురంభయందురు.

వజ్ర) — దేవా ! దేవవేశ్యలలోకెల్ల సౌందర్యంబునఁ బ్రసిద్ధికెక్కినదిరంభయే. దేవర  
 య నేఁడెంతయుఁ బుణ్యముచేసికొనిరి.

రావ—రమణీ ! జగత్ప్రఖ్యాతనుందిరవిగ్రహులు నిన్నుఁగాంచుటంజేసి, నేనెంతయు  
 న్యుండనునుమా !

రంభ—(తనలో) ఈదానవుని చిత్తంబు నన్నుఁజూచినయంత నే చలించియుండనోవు

రావ—తరుణీమణీ ! సందేహించెదవేల ?

శా॥ లంకాలక్ష్మీకి భర్తనై జగము లెల్ల భీతిజెందన్ నిరా  
 తంకం బొప్పగరాజ్యమేలుదును దైత్యశ్రేణి సేవింపగాఁ



బంకేజాస్త్రిని బాణ జాలమునకున్ ♦ బాల్జెంది నీయండనో  
పంకేజాక్షిరొ చేరినాడనుగృహన్ ♦ భావించి రక్షింపుమీ.

వజ్ర—రంభా ! ఇంక ను నాలోచించెదవేమి ? మంచిబహుమతిదొరకగలదు.

రంభ—(ఎఱ్ఱబారిచూచుచున్నది)

వజ్ర—నీచూపులకు భీతినొందువా నిచ్చట నెవ్వరునులేరు.

రంభ—దానవేశ్వరా ! నీవునాకు మామవగుదువు. నేనునీకుఁగోడలను. నన్నెవ్వరైనబ  
రాభవించినచో నీవు బ్రోవవలెను. అట్టిచో నీవే నన్ను బరాభవించువా ! పరు  
ల విధంబున నీవే నన్ను నగుబాట్లొనరింప న్యాయమా !

రావ—శ్రే॥ గీ॥ పరగఁ గోడలనంచును ♦ బల్కఁదగునె  
నాదునందనున కెపుడు ♦ నాతివౌచు  
నింట వాసంబుజేసితో ♦ యింపుమీర  
వితదోఁచెను నీమాట ♦ కాంతమిన్న.

రంభ—దాననాథా ! ఇందుసందియంబేమున్నది ? నీవును గుబేరుడును నన్నదమ్ములు  
కదా ! కుబేరుని పుత్రుండగు నలకూబరుఁడు నాకుభర్తయగును. ఆవరుసంబట్టి  
నేను నీకుఁ గోడలను. నీనుతుండగు నలకూబరుఁడు ధర్మగుణంబున బ్రహ్మణ్యం  
డు. భుజశక్తియందు తుత్తియుఁడు. కోపంబుదాల్చినేని యగ్నివంటివాఁడు.  
ఆతఁడుతప్ప నన్యపురుషులపై నాకువలపులేదు. కావున నామనవివిని నాకనుజ్ఞ  
నిమ్ము.

రావ—అబలా ! అమరపురంబునంగల వేశ్యలవాపును మర్యాదలును నేనెఱుంగనవి  
కావు.

వజ్ర—బోగమువాండ్రకు వావినరుసలుకూడునా ! డబ్బతోఁజేపని.

రంభ—దైత్యాన్వయవార్ధిచంద్రా ! కోడల నంటుటపాపము సజ్జనపథంబునబొమ్ము.  
సత్కీర్తికానందుము.

రావ—నీవావులతో నాకవసరములేదు. రమ్ము. (బలవంతముగ దీసికొనిపోవును)

వజ్ర—ఈయుండఁగోగంకుదిరినది. (నిష్క్రమించును)

నలకూబరుడు—(ప్రవేశించి) ఏమీ! చాలప్రార్థించినది. పేయసియగు రంభయుం తెలరకును రాలేదు. కారణమేమోకదా. ఎన్నఁడును నింతయాలస్యముచేసియె టుంగదు. (ప్రక్కలజూచి) అనిగో! స్త్రీయాతేరవంబు వినవచ్చుచున్నది. ఎవ్వరిదోకదా (పరికించి) ఎవరోయనుకొంటిని. నాకాంతయగురంభయే. ఏమి కారణమో ఇట్లేడ్చుచున్నది.


రంభ—(ప్రవేశించి నలకూబరునికాళ్లపైబడి) ప్రాణేశ్వరా! రక్షింపుము. రక్షింపుము.


నల—రమణీ! నిన్నింతగాసిజేసినదురాత్ముఁ డెవఁడు?

రంభ—నాధా! ఏమిచెప్పుదును. నేనునీసన్నిధానంబునకు వచ్చుచుండ, రావణుండు దారియందు నాకడ్డమై యెంతవేడికొన్నను వినక స్త్రీయైంటిగాఁగనుపించినచో దుర్మార్గుండేమియొనరించునో అట్టికార్యంబాచరించె. నాయపరాధంబు తుమిం పుము.

నల—(కోపముతో) ఆదురాత్మా! దశకంధరా! నాతపోబలంబైన నెటుంగక యిట్టి యకార్యముచేసితివిగా! ఎమిరా! నీసాహసము. ఓరీ! కూరా! దైత్యాస్వ యబడబానల్లా! నిన్నుభస్మీభూతమునేయుట నాకొక్క తృటికాలము. బంధు దోహి! నీవిష్టాడాచరించిన దుష్కార్యంబున కిదేకాపమిచ్చుచున్నాఁడ “నిన్నొల్లని సతులను నీవెప్పుడుపరాభవించువో, యప్పుడు నీతెలపగులుఁగాక” (రంభనుజూచి) విచారింపకుము. రమ్మ. పోదము. (నిష్క్రమింతురు)

ఇది తృతీయాంకము.





## శ్రీ రామ జ న న ము.

చతుర్థాంకము.

[విష్ణులోకము—అగస్త్యుడు—దుర్వాసుడు ప్రవేశించుచున్నారు]

అగ—దుర్వాసా !

తే॥ గీ॥ దానవేంద్రుడు బెట్టు బాధలను నెల్ల  
విన్నవించి పోవుమటంచు ♦ వేడికొనిన  
గావకుండునె మనలను ♦ గరుణబూని  
వివిధదానవమదహరి ♦ విష్ణుమూర్తి.

దుర్వా—భక్తజనవత్సలుండగు శ్రీమన్నారాయణుండు మనలజేలరక్షింపకయిండును.  
ఇదివఱకెన్నిసారు లనేక యవతారంబులనెత్తి యెంతమందిమృక్కడిరక్కనుల  
నుక్కడఁగించి మనలను, నమరులను రక్షింపలేదు. ఇదిగో ! మనము నారాయ  
ణుని సౌధంబునుజొచ్చినాము.

అగ—

మ॥ హరి ! నారాయణ ! యిందిరాధన ! విచిత్రాత్యద్భుతాశ్చర్య భా  
స్కరకౌటి ప్రవితాస సన్నకుట ! రా ♦ కాచంద్రబింబాననా  
సురసంసేవిత పాదపద్మయుగళా ♦ శుద్ధాశ్మ త్రైలోక్యసుం  
దర పీతాంబర దీనపోష గుణసాంధ్రా సర్వలోకేశ్వరా !

దుర్వా—

శా॥ శూరాఘోరన్మసింహరూప సుజనస్తోత్రార్థపాదాంబుజా  
పారావార సుతామనోరమణ శ్రీ ♦ ప్రహ్లాదసంరక్షణ

ధీరోదార హిరణ్యకశ్యపునధో • దేశోగ్రి దంష్ట్రాకరా  
 తా రావే మము బోవవేగమె సుచేలా ! భక్తరత్నామణీ.

(అంత తెరలేచును)

[విష్ణుమూర్తి ప్రవేశించును]

విష్ణు—మనీంద్రులారా ! భవత్పాదపంకేరుహంబులకు నమస్కరింపుచున్నాడ.

అగ—సకలకల్యాణసౌభాగ్యములచేఁ దులదూగుచు చతుర్దశభువనాధీశుండవై, సృష్టిస్థితి  
 లయ కారణభూతుండవై, నిఖిలమునిజనమరగణసంసేవ్యమానుండవై యొసఁగు  
 నిన్నేమని యాశీర్వదింపఁగలము.

విష్ణు—తాపసోత్తములారా ! ఆయాసనంబుల నధిష్ఠింపుడు.

మునులు—(ఆసీనులగుచున్నారు)

విష్ణు—తే॥ గీ॥ కారణంబేమిలే కరుణదేరరెవుడు

పావనత్వము గాంచె మన్మందిరంబు

మీయభీష్టంబులను దీర్చి • మేలునెవుడు

నేయనున్నాఁడు మీదగు • సేవకుండు.

అగ—సర్వలోకాదినాథుండవగు నీకుఁడెలియనిదేమున్నది ? సర్వంబు నెఱింగియు మా  
 చేసెఱుంగవలెనని యిట్లడుగుదువు.

దుర్వా—

శా॥ మీనంబై జలరాసి జొచ్చియును బల్మిక సోమకుఁద్రొంచి, వే  
 దానీకంబులు దెచ్చి యబ్జభవు శక్రాదుల్సుఖంబంది బ్ర  
 హ్మనందంబును బొందనిచ్చిన కృపాంభోరాశి వీవెంచగా  
 నేనిన్నెట్లు స్తుతింపఁజాలుదును దండీ శ్రీరమానాయకా.

అగ—తే॥ గీ॥ అమర లును దానవులును నయ్యమృతమ నకుఁ  
 గడఁగి కలహంబు నలుపంగఁ • గరుణబూని  
 మందరంబెత్తినాడ వా • నందమెసఁగ

దివ్యకూర్మంబ వగుచును ♦ దేవతలకు  
నమృతము నొసంగితీవు మహానుభావ.

దుర్వా—

మ॥ కనకాక్షుండు వధూఃకికోరికకునై ♦ త్మోచక్రిమున్ జాపచు  
ట్టినచందంబునఁ జుట్టుచుండగని కుంఠీభూత చిత్తగబుతో  
జనసంతాప నివారణంబునకునై ♦ సౌకర్యరూపంబునన్  
దనుజుండుఁగఁజాలితీవు గుణసాంధ్రా భక్తచింతామణి.

అ॥—

శా॥ గంభీరంబగురూపుతోడ ననుగ్రహ ♦ ఖండింపగానెంచి శ్రీ  
యంభోజాసనరుద్రులదిగ ననూనాశ్చర్యమున్ బొందగా  
స్తంభంబందున చుద్భవంబయి మహా ♦ శౌర్యంబునన్ దానవున్  
దంభంబొప్ప నధింపలేదె గుణసాంధ్రా లోకరత్నామణి.

దుర్వా—

మ॥ వడుగా యీతఁడట ము నెల్లజగముల్ ♦ వర్ణింప బ్రహ్మదులున్  
గడువర్ణింపఁగ దానవేంద్రుబలినిం ♦ గానంగ నేతెంచి. మూ  
డదుగుల్ దానమువేడి పుచ్చుకొని భూమ్యాది త్రిలోకంబులున్  
లలిదేవేంద్రున కిచ్చియుంటివి ఘనాహ్లాదంబు సంధిల్లగన్.

విష్ణు—మహాత్ములారా ! ఇదియంతయుఁ దమయాశ్చర్యచనప్రభావమే నేనుమీకారు  
ణ్యపాత్రుండనుగాని శ్లాఘాపాత్రుండనుగాను.

దుర్వా—నిఖిలలోకేశ్వరుండవగునీవు, చేసిన ఘనకార్యంబులనుగూర్చి చెప్పుకొందువా!

విష్ణు—మునికులతిలకులారా ! నాయందుఁగరుణాంతరంగులరై తామరుదెంచినకార్యంబు  
ను సెలపిచ్చి నన్నుగృతార్థునిగాఁజేయవేడుచున్నాఁడ.

అగ—జగద్రక్షకా ! నీవుమాసంతాపంబును బాపుదువని తలంచి యిట్లరుదెంచితిమి,

విష్ణు—అగస్త్యమునీంద్రా ; నీపలుకు గడుపంతగనున్నది.



తే॥ గీ॥ భల్లిర యజచేతియందు సప్తాంబుధులను  
 నమమలైల్లరు నాశ్చర్య • మందునట్లు  
 దాల్చగాఁజాలిన విపుల • తపసివీపు  
 ఏల కలిగెను సంతాప • మిపుడు నీకు.

అగ—సంతాపమందుచుండుట నేనొక్కడనేకాదు. సకలమునీందులను తమతమ తపంబులు విడిచిపెట్టి యొక్కడికేని బారిపోవలసివచ్చినది.

దుర్వా—

మ॥ ఘన కారుణ్యకటాక్షవీక్షణసుధా • కల్లోల సాధోధివై  
 మునులన్ గావగ దేవతానికరమున్ • బోవంగ వేళయ్యె నీ  
 కనులం దెర్వును చక్రమూ నుము జగత్కల్యాణసంధాయకా  
 దనుజశ్రేణిని ద్రుంపుమీ వర దిగంత్ఖ్యాతిఁ జేపట్టుమీ.

విష్ణు—ఏమేమి ! మానిచుదుగ్గిలారా ! రాక్షసబాధయంతయధికంబుగనున్నదా ! మహాతపోగరిష్ఠులగు మిమ్ము హింసించుచున్న యాతుచ్ఛదానవుండెనందు ?

అగ—నారాయణా ! నీవెఱింగియుండియు, మచ్చడిగెదవేల ? సగ్వల్కకంటకుండగు రాక్షసుండే.

దుర్వా—బ్రహ్మవరంబునంజేసి, మునులను దేవతలను లక్ష్య పెట్టకకడుదర్పించియున్నాడు.

విష్ణు—ఆదానవుండు మీకంతసంతాపంబును గూర్చుచుండెనా ?

అగ—లక్ష్మీమనోహరా ! ఏమనిచెప్పఁగలము. ఒకమునీందు, నిబట్టి యూర్ధ్వపుండ్రము నాకుచుండును. వేరొక్కనిబట్టి జన్నిగంబుద్రొందును. మరియొకని గడ్డంబుబట్టిలాగును. ఒకనినిదన్నను నొకనిపైనవియును. దేవా ! ఇదియనియు నదియనియు చెప్పఁజాలము.

విష్ణు—పాపము.

దుర్వా—దేవా ! ఈతండొక్కడేకాదు. ఈతనిపుత్రుండును తమ్ముండును సట్టివారె. అందు గుంభకర్ణుని దలంచుకొనినచో గుండెబద్ధులగును. దిగ్గజకుంభంబుల సౌక్యముజేయును. బాహుకందూతిదీర్చికొనుటకై కుధరంబుల బెకలించును. భానుని బట్టనెంచును నరులను మ్రింగుచుండెను. అయ్యో ! మహానుభావా ! ఏమిచెప్పుదును. మాయాతిఁదీర్చి మన్మథధరింపుము.

[అంత దేవదూతయగు జయంధరుఁడు ప్రవేశించును]

జయం—(తనలో)

మ॥ వనమందుండి మహామందంబున దపోభావంబుతో నెప్పుడు  
దినముల్ బుచ్చుచునుండు మానివరు లర్థింజూడలేనట్టి శ్రీ  
సనకాద్యుత్తమమానిపూజితపదాబ్జాతుల రమాదారుని  
వనజాతాసనవంద్య జూచితిని నా భాగ్యంబు సామాన్యమే.

తే॥ గీ॥ సంగరంబున బడినట్టి భీమమదెల్ల  
సమసిపోయెను నెట్లులో విమలచరితు  
బంకజాతుని దర్శన భాగ్యమునను  
సార్థకంబయ్యె నిపుడు నా జన్మమరయ.

ఇంక నేనాలసింప నేల? కీఘంబుగ నితనిసన్నిధికి దేవేందుని సందేశంబును చెలిపెద.

(సమీపించి) ఆహా! నేనుమంచిసమయంబున కేవచ్చితిని. మనీశ్వరులును రావ  
ణాసురపీడితులై యిచ్చటకువచ్చిరని తోచుచున్నది.

దుర్వా—దేవదూతయగు జయంధరుఁడుకూడ వచ్చియున్నాఁడు.

జయం—అఖిలలోకరక్షకుండగు శ్రీమన్నారాయణ దివ్యపదారవిందంబులకు దేవదూత  
యగు జయంధరుండు నమస్కరింపుచున్నాఁడు.

విష్ణు—దేవదూతకు జయమగుఁగాక! (ఇంచుకయూరకుండి) జయంధరా!

శా॥ ఉన్నాడా బలసూదనుండిపుడు దా నుత్సాహియై కాంతతో  
జెన్నారంగను నాజయంతసుతుఁడు భీమబేకా! దైత్యులు  
సన్నాహంబున వచ్చియుండరుకదా భౌర్యంబు దీపింపఁగా  
నన్నా! విందును వేగఁజెప్పగదవయ్యా! నీదుసందేశము.

జయం—అయ్యో! ఏమనివిన్నవెందును.

ఉ॥ మొన్న నె రావణుండు పరిపూర్ణభుజావిభవంబుజూపుచు  
గ్రన్ననవచ్చె మాపయికి గౌర్యమటంచును నెంచకుండగా  
మన్నునగల్పె నగదనము బారగదోలెను దేవతాతతి  
విన్నపమేమొనర్తు భుజవీర్యునిబంధన జేసె నింద్రుని.

విష్ణు—(ఆకురతతో) ఎమేమి ! ఇష్టసింద్రుండు బంధింపబడియున్నవాడా ?

జయం—దేవా ! లేదు లేదు.

తే॥ గీ॥ మొదట బంధించి కొంపోవ ♦ పిదపబ్రహ్మ  
కరుణబూని రావణసుతు ♦ కడకుజేరి  
దివ్యమైన నరమునిచ్చి ♦ దేవనాథుఁ  
దోడితెచ్చెను నేమందు ♦ దోయజాతు.

దేవా ! ఆసునాశీగుండు దేవతతో విష్ణునిప నాకిట్టులాజ్ఞానొసంగెను. నేఁజెప్పబోవునవి  
శచీనాథునివాక్యంబులు.

సీ॥ మునిచంద్రులతిభక్తి ♦ ఘనముగాఁ గొల్చు ప  
దాంబుడంబులకు దండ్డంబులనుము  
అవతారములనెత్తి ♦ యమరారులనుగూల్చి  
మహ్మగాపామట ♦ మఱువననుము  
దానవాధఃకుడైన ♦ దశశిరస్కుఁడుబెట్టు  
శ్రీమలన్నిచెప్ప నశక్యమనుము  
దివ్యమునీంద్రుల ♦ దేవతానికరంబు  
వీక్షింపఁ గృపతోడ ♦ వేశయనుము

తే॥ గీ॥ నియ్యసుగుఁగూల్ప నవతార ♦ మెత్తుమనుము  
నార్యవంద్యునకిది కొద్ది ♦ కార్యమనుము  
విబుధపతి యెంతయో విలపించెననుము  
నిపుడు భారంబునతనిపై ♦ నిడితిననుము.

దుర్వా—మాధవా ! ఇంతిదికదా. మేముపడుచున్నపాట్లకు దేవదూతపలుకులుగూడ  
ప్రబలసాక్ష్యమిచ్చుచున్నవి.

విష్ణు—దేవమునిశితార్థమై యెట్టిదుష్కర కార్యంబైనను నేను సంతోషంబుతో గావిం  
చెదను. మనీంద్రులారా ! సంతాపమాందలగు,

మ॥ దశదిగ్భాములున్ బ్రతాపమహిమల్ ♦ దట్టంబుగానిండ, న  
దశకంతున్ సమరాంగణంబునను దోర్దర్పంబునంగూల్తు నా  
యసురశ్రేణి భయంబునంది గడు నాహాకారముల్సేయగా  
వెసమర్త్యాకృతి స్వీకరించి యవనిన్ ♦ వెల్గొందెదన్ దప్పకన్.

అగ—లక్ష్మీరమణా ! నీవు మర్త్యాకృతిస్వీకరించెదవని చెప్పినంతనే మాకెంతయో సం  
తోషంబుజనించి రావణుడు మడిసినట్లే భావింపుచుంటిమి.

దుర్వా—ముకుందా ! భూలోకంబున సాకేశపురాధీశుండగు దశరథుండు సంతానమున  
కై యిప్పుడశ్వమేధయాగంబునే యుచున్నాడు. పుత్రకామేష్టిగూడజేయును.

విష్ణు—తపోధనా ! ఈసంగతి సమయమునకే జ్ఞప్తికిదెచ్చితివి. అమ్మహారాజు కడు  
సత్యసంధుడును ధర్మనీతపారీణుడునైన నెలగుచున్నాడు. కావున నేను  
జనింపదగినతావదియే. నేనాతనికి నాల్గూపంబులను బుత్తుండనై వెలుగొం  
ది, రావణునిపుత్రమాత్యభృత్యాదివర్గంబుతోగూడ సంగ్రామరంగంబున దును  
మాడి మిచ్చును బృధాగకులను రక్షించెదను. సంతాపమువీడి మీయాశ్రమం  
బులకుఁజనుడు.

దుర్వా—ఇప్పుడుకదా మాకానందముకలిగినది. భక్తవత్సలా భారంబంతయునీయని  
యే. ఇంకమాకనుజ్ఞనిమ్ము.

(దుర్వానుడు అగస్త్యుడు నిష్క్రమింతురు)

విష్ణు—(జయంధరునిజూచి) దేవదూతా ! జయంధరా ; నీవిందు నిపాలికేగి,

సీ॥ శిష్యులరక్షింప ♦ దుష్టులశిక్షింప భూరిదీక్ష నెపుడు ♦ బూనితనుము  
మానులనమరులబాధలన్ముంచెడిదుష్టుండు తప్పకఁత్రుళ్ళుననుము  
ధర్మవ్రతుండైనదశరథత్తౌపాలు పుత్రుండనై భూమిఁబుట్టుదనుము  
అమరకంటకుండైననాదశాస్యుని రణక్షోణిలో ద్వరలోనఁగూల్తుననుము  
తే॥ గీ॥ మానసంబునఁ గడుచింత ♦ మానుమనుము


పృథ్విని నదానవంబు గాఁవింతుననుము

నాది భారమటంచును ♦ నమ్ముమనుము

నీవు దేవనాథునికడ ♦ కింకఁజనుము.

జయం—మహాప్రసాదము.

ఇది చతుర్థాంకము.



## శ్రీ రామ జ న న ము.

పంచమాంకము.

సరయూతీరము.

[యాగశాల—దశరథుడు, వసిష్ఠుడు మొదలగువారు  
ప్రవేశించుచున్నారు]

వసి—తే॥ గీ॥ అశ్వమేధయాగంబును ♦ నాచరించి  
దేవతల దన్నినాడవు ♦ దివ్యమతిని  
పుత్రకామేష్టివ్రతము నిష్పదొనరించి  
నందనోదయభాగ్యంబు ♦ నందఁగలవు.

దశ—మహాత్మా! ఇదియంతయుఁ దమప్రసాదమే.

వసి—(ప్రక్కఁజూచి) ఆహా! అక్కడ నగ్నియెంతదివ్యముగఁ బ్రజ్వరిల్లుచున్నదో  
(ఆశ్చర్యమున) చూడుము. చూడుము. ఎఁడోయొకదివ్యపురుషుం డందుదేజరి  
ల్లుచున్నాడు.

[తెరలో]

దశరథా! నేను ప్రాజాపత్యపురుషుండ. దేవతలపంపున నిన్ను గాంచఁజ్చితిని.

దశ—(ఇంచుకనడచి) మహాత్మా! ఏమిసెలవు?

[తెరలో]

దేవతావరప్రసాదమును నీపాయస హేమకలశంబును స్వీకరించి యందుండుపాయసం  
బును, త్వదీయకాంతలకు సమానంబుగబంచిపెట్టుము. నీకునందనులుగలుగుదురు.

దశ—మహాప్రసాదము. (పాయసకలశంబును గైకొని)



సీ॥ ఇదికదా సుదినంబు ♦ తుదిలేని నాచిత్త

సంతాపమెల్లను ♦ సమసిపోయె

ఇదికదా సుదినంబు ♦ ముదముతోయాగంబు

నాచరించినఫలం ♦ బందినాడ

ఇదికదా సుదినంబు ♦ మదనారి సత్కృపా

భాగ్యవిశేషంబు ♦ బడయఁగంటి

ఇదికదా సుదినంబు ♦ హృదయమందు సుతులు

బుట్టినట్టులె తలఁపోయుచుంటి

తే॥ గీ॥ మీకృపాకటాక్షమున నఁమేములార

సార్థకంబయ్యెను మదీయ ♦ జన్మమిపుడు

తలనుయెత్తి మెలఁగఁగంటి ♦ ధరణిపతుల

యెదుట నెంతైననిప్పు మునీంద్రులార.

వసి—దశరథా! నీవెంతయుధన్యుండవు. దేవతలు నీవొనరించిన కృతువునకు సంతసించి, యీపాపములనుపెనాదు. ఇంకనీవు జాగుసేయక త్వదీయకాంతలకు భుజిపఁబెట్టుము.

దశ—మహాప్రసాదము.

(నిష్క్రమించుచున్నారు)

రంగము—దశరథునిమందిరము.

[తెరవో]

ఓహో! పురజనులారా మీరందరు సరిగావినండి. దశరథమహారాజు గారికి పుట్టినకొమాళ్ళకు యియ్యాలపసిష్టలోరు పేర్లెడ్డారుగనుక మీరందరు వుత్సవముచూడడానికి రావలసినదోహో!

[తరువాత పుత్రసమేతంబుగా దశరథుఁడు, వసిష్ఠుఁడు ప్రవేశించుచున్నారు)

వసి—దశరథా! రామ లక్ష్మణ భరత శత్రుఘ్నులను నలువరతనయులంగంటివి. నీకోరికలెల్లఫలించె. ఇంక నేమికావలయును?

దశ--మహాత్మా ! పరమేశ్వరుని సత్కృపచేతను, భవదాశీర్వచన కారణంబునను దన యలంగను మహాభాగ్యంబుబిచ్చెను. ఇంక నేమికావలయును ? అయిననునిట్లుగూడ గాక !

తే॥ గీ॥ వర్షములు కుంభవృష్టిగ ♦ వరలుఁగాక  
ధరణిసస్యసమృద్ధియై ♦ తనరుఁగాక  
క్షౌపతులు సంతతంబును ♦ బ్రజలయందు  
బుత్రీనాత్సల్యమెంతో చూపుదురుఁగాక॥

వసీ--అగుఁగాక ! (నిష్క్రమించుచున్నారు)

ఇది పంచమాంకము.

